

**Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar ir-Reazzjoni għar-Rapport tal-Grupp ta' Esperti dwar l-Evalwazzjoni Interim tas-Seba' Programm Kwadru għar-Riċerka, Żvilupp Teknoloġiku u Attivitajiet ta' Dimostrazzjoni u għar-Rapport tal-Grupp ta' Esperti dwar l-Evalwazzjoni Interim tal-Facilità ta' Finanzjament għall-Kondiviżjoni tar-Riskji”**

COM(2011) 52 finali

(2011/C 218/16)

Relatur Ġenerali: **is-Sur WOLF**

Nhar id-9 ta' Frar 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar:

*il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar ir-Reazzjoni għar-Rapport tal-Grupp ta' Esperti dwar l-Evalwazzjoni Interim tas-Seba' Programm Kwadru għar-Riċerka, Żvilupp Teknoloġiku u Attivitajiet ta' Dimostrazzjoni u għar-Rapport tal-Grupp ta' Esperti dwar l-Evalwazzjoni Interim tal-Facilità ta' Finanzjament għall-Kondiviżjoni tar-Riskji*

COM(2011) 52 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-14 ta' Marzu 2011.

Minhabba l-urġenza tal-hidma (Artikoli 20 u 57(1) tar-Regoli tal-Proċedura), il-Kumitat Ekonomiku u Soċjali Ewropew iddecieda matul l-471 sessjoni plenarja tiegħu tal-4 u l-5 ta' Mejju 2011 (seduta tal-4 ta' Mejju) li jahtar lis-Sur Wolf bhala relatur ġenerali, u adotta din l-opinjoni b'118-il vot favur, vot wiehed kontra u 3 astensjonijiet.

## 1. Konkluzjonijiet u rakkomandazzjonijiet

1.1 Il-Kumitat jilqa' r-Rapport tal-Grupp ta' Esperti u jappoġġja bis-shih ir-rakkomandazzjonijiet mogħtija fih. Jappoġġja wkoll ir-risposta li l-Kummissjoni tagħti għal dan ir-rapport fil-komunikazzjoni tagħha, li dwarha jesprimi ruhu b'mod speċifiku.

1.2 B'referenza wkoll għar-Rapport tal-Grupp ta' Esperti, il-Kumitat jirrakkomanda b'mod partikolari li:

— il-baġit intiż għall-promozzjoni tar-riċerka u l-innovazzjoni jżied għal proporzjon tal-baġit totali li jirrifletti b'mod ċar l-importanza u l-piż li dan il-qasam jingħata fl-Istrateġija 2020,

— l-appoġġ jiġi kkoncentrat fuq dawk il-kompiti li s-suċċess tagħhom jiddependi mill-kooperazzjoni transnazzjonali,

— tinzamm u tissaħħah ir-riċerka kollaborattiva,

— l-infrastrutturi l-kbar jiġu inklużi fl-appoġġ,

— issir enfasi akbar fuq it-“teknoloġiji ewlenin ta' appoġġ” (key enabling technologies), li mingħajrom la nistgħu niffaċċjaw l-isfidi tal-kompetizzjoni globali u lanqas nindirizzaw it-temi soċjali l-kbar,

— titwitta t-triq għal iktar parteċipazzjoni minn Stati Membri li s'sissa kienu għadhom mhux irrappreżentati biżżejjed permezz ta' konnessjonijiet imtejba bejn il-Fondi Strutturali u l-Programm Kwadru,

— mill-inqas 20 % tal-baġit globali tal-programm għandu jkun disponibbli għar-R&Ż taht it-tmexxija tal-Kunsill Ewropew għar-Riċerka,

— il-proċeduri amministrattivi jiġu ssemplifikati b'mod radikali u jiġi kkunsidrat moratorju għall-istrumenti godda.

1.3 Il-Kumitat jappella lill-Istati Membri li jissodisfaw għal-kollox l-“obbligu ta' 3 %” li għandhom u, jekk ikun possibbli mil-lat ekonomiku, jisbqu b'mod ċar dan l-ghan.

1.4 B'referenza għat-terminoloġija użata għat-tliet kategoriji ta' riċerka fir-Rapport tal-Grupp ta' Esperti, il-Kumitat għandu xi riżervi dwar il-kunċett “xjenza għax-xjenza” (“science for science”). Jirrakkomanda li floku jintuza l-kunċett “xjenza għall-għarfien” (“science for knowledge”).

1.5 Il-Kumitat jilqa' b'sodisfazzjon l-opinjoni tal-Kummissjoni dwar ir-Rapport tal-Grupp ta' Esperti rigward il-Facilità ta' Finanzjament għall-Kondiviżjoni tar-Riskji (RSFF). Huwa jaqbel mal-evalwazzjoni ppreżentata fir-rapport u huwa tal-fehma li l-RSFF hija strument finanzjarju utli hafna li jinkoraġġixxi l-innovazzjoni.

## 2. Il-komunikazzjoni tal-Kummissjoni

2.1 B'konformità mad-deċizzjonijiet tal-Parlament Ewropew u tal-Kunsill twettqet evalwazzjoni interim tas-Seba' Programm Kwadru (FP7) <sup>(1)</sup> minn grupp ta' esperti esterni. Ir-rapport fih għaxar rakkomandazzjonijiet ċari u sinifikanti hafna. Dwar dan ir-Rapport tal-Grupp ta' Esperti u r-rakkomandazzjonijiet tiegħu, il-Kummissjoni, min-naha tagħha, harġet il-komunikazzjoni msemmija hawn fuq, li fiha tirrispondi għar-rakkomandazzjonijiet mogħtija fl-evalwazzjoni interim.

L-opinjoni preżenti tal-Kumitat tikkummenta fuq din il-komunikazzjoni, u b'hekk anki fuq ir-Rapport tal-Grupp ta' Esperti u r-rakkomandazzjonijiet mogħtija fih.

2.2 Il-komunikazzjoni tal-Kummissjoni tittratta b'mod partikolari l-punti li ġejjin tar-rakkomandazzjonijiet mogħtija fir-Rapport tal-Grupp ta' Esperti:

- 1) Biex jiġu avvanzati ż-Żona Ewropea tar-Riċerka (ŻER) u l-miri tal-Unjoni tal-Innovazzjoni, li jintegraw il-bażi tar-riċerka.
- 2) Biex jiġu żviluppati u implimentati infrastrutturi tar-riċerka ta' kwalità għolja.
- 3) Il-livell tal-finanzjament għandu, tal-anqas, jinżamm.
- 4) Jehtieg li jkun hemm strategija ta' innovazzjoni artikolata sewwa.
- 5) Jehtieg qabża kbira fis-semplifikazzjoni.
- 6) It-taħlita tal-miżuri ta' finanzjament fl-FP7 u l-programmi suċċessuri għandhom iżommu bilanċ differenti bejn l-approċċ li jimxi minn isfel għal fuq u l-approċċ li jimxi minn fuq għal isfel fir-riċerka.
- 7) Għandu jitqies moratorju fuq strumenti ġodda.
- 8) Għandhom jittiehdu passi oħra sabiex tizzied il-partecipazzjoni tan-nisa fl-FP7 fis-snin li ġejjin.
- 9) Li titwitta t-triq għal iktar partecipazzjoni minn Stati Membri li ma jkunux irrappreżentati biżżejjed, permezz ta' konnessjonijiet imtejba bejn il-Fondi Strutturali u l-FP.
- 10) Il-ftuħ tal-FP7 għal kooperazzjoni internazzjonali.

2.3 B'mod ġenerali, il-Kummissjoni tapprova dawn ir-rakkomandazzjonijiet tar-Rapport tal-Grupp ta' Esperti u tesprimi wkoll l-intenzjoni tagħha li fil-Programm Kwadru li jmiss tagħhom il-kunsiderazzjoni li jisthoqqilhom. Madankollu, il-Kummissjoni żżid ukoll ċerti bidliet pjuttost żgħar fl-enfasi u tagħti xi spjegazzjonijiet jew interpretazzjonijiet.

## 3. Kummenti ġenerali

3.1 Il-Kumitat jagħraf li r-Rapport tal-Grupp ta' Esperti u l-komunikazzjoni li fiha l-Kummissjoni tesprimi l-opinjoni tagħha dwaru jiffurmaw il-bażi tal-Green Paper <sup>(2)</sup> tal-Kummissjoni li fiha jiġu pprezentati l-prinċipji li hija beħsiebha tadotta għall-promozzjoni futura tar-riċerka u l-innovazzjoni. Għaldaqstant, dawn iż-żewġ dokumenti huma aktar importanti minn evalwazzjoni interim normali.

3.2 Il-Kumitat jinnota b'sodisfazzjon kbir li, fil-parti l-kbira tagħhom, ir-rakkomandazzjonijiet tar-Rapport tal-Grupp ta' Esperti msemmija hawn fuq (punt 2.2) jaqblu b'mod estensiv mal-istqarrijiet u r-rakkomandazzjonijiet li l-Kumitat għamel diġà f'opinjonijiet preċedenti.

3.3 Il-Kumitat iwieġeb għall-kummenti tal-Kummissjoni dwar xi whud mir-rakkomandazzjonijiet tar-Rapport tal-Grupp ta' Esperti kif ġej:

3.3.1 Biex jiġu avvanzati ż-Żona Ewropea tar-Riċerka (ŻER) u l-miri tal-Unjoni tal-Innovazzjoni, li jintegraw il-bażi tar-riċerka.

Il-Kumitat jappoġġja bis-shiħ ir-rakkomandazzjoni tar-Rapport tal-Grupp ta' Esperti li l-appoġġ tal-UE għandu jiġi kkonċentrat fuq dawk l-oqsma li fihom il-massa kritika hija vitali u s-suċċess jiddependi mill-kooperazzjoni transnazzjonali. Fil-fehma tal-Kumitat, dan japplika b'mod partikolari għar-riċerka kollaborattiva li hija ta' suċċess, li taqdi rwol prinċipali deċiżiv u integrattiv, u li għandha tinżamm u tiġi żviluppata.

3.3.2 Biex jiġu żviluppati u implimentati infrastrutturi tar-riċerka ta' kwalità għolja.

Kif diġà esprima f'opinjonijiet preċedenti, il-Kumitat jaqbel bis-shiħ. Billi l-infrastrutturi prinċipali ġeneralment jeċċedu l-kapaċità tal-Istati Membri individwali li jiffinanzjawhom u jużawhom, huma jissodisfaw il-kundizzjoni stabbilita f'punt 3.3.1, u għalhekk għandhom jingħataw appoġġ affidabbli mill-Kummissjoni matul il-fażijiet tal-kostruzzjoni u l-operat tagħhom.

3.3.3 Il-livell tal-finanzjament għandu, tal-anqas, jinżamm.

Filwaqt li r-Rapport tal-Grupp ta' Esperti jgħid li l-persentaġġ tal-baġit totali tal-UE li ser ikollu l-FP7 meta jintemm għandu jitqies bhala minimu ("The percentage of the total EU budget that FP7 will have when it ends should be regarded as a minimum") – li skont il-Kumitat din hija pożizzjoni minima li għandha tiġi appoġġjata – il-Kummissjoni fil-komunikazzjoni turi attitudni saħansitra iktar difensiva f'dan ir-rigward. Il-Kumitat huwa mħasseb immens dwar din it-tendenza; din tmur kontra l-istqarrijiet u l-għanijiet politiċi preċedenti kollha b'raba mal-Istrategija 2020. Għaldaqstant, il-Kumitat ihegġegħ lill-Kummissjoni u lill-atturi politiċi kollha responsabbli f'dan ir-rigward biex jagħtu lir-riċerka u l-innovazzjoni l-istatus u l-piż meħtieġa fil-baġit tal-UE u fl-Istrategija Ewropa 2020.

<sup>(1)</sup> Disponibbli onlajn minn hawn: <http://ec.europa.eu/research/evaluations>.

<sup>(2)</sup> COM(2011) 48 finali.

### 3.3.4 Jehtieg li jkun hemm strategija ta' innovazzjoni artikulata sewwa.

Il-Kumitat jaqbel bis-shih u jirreferi għall-opinjoni tiegħu INT/545<sup>(3)</sup> u INT/571. L-innovazzjonijiet iwasslu għall-progress, it-tkabbir, il-prosperità, is-sigurtà soċjali, il-kompetittività internazzjonali u l-impjeg. Huma jirrikjedu u jsahhu klima soċjali ta' assigurazzjoni u ta' fiduċja fl-individwi li, fid-dawl tas-sitwazzjoni globali tal-kompetizzjoni, jistgħu jwasslu għal iktar progress u dinamika kostruttiva. Sabiex l-innovazzjonijiet jikbru sew, hemm bżonn approċċ Ewropew u suq uniku Ewropew fejn iż-Żona Ewropea tar-Ricerka bi Programm Kwadru għar-Ricerka u l-Iżvilupp b'sahħtu taqdi rwol ċentrali.

### 3.3.5 Jehtieg qabza kbira fis-semplifikazzjoni.

Il-Kumitat jaqbel bis-shih u jirreferi għall-opinjoni<sup>(4)</sup> tiegħu dwar dan is-sugġett (għalkemm il-metafora "quantum leap" hija interpretazzjoni hażina tat-terminu korrispondenti fil-fizika). L-għadd dejjem iktar ta' proġetti u strumenti differenti li bosta drabi jkollhom regoli u proċeduri differenti hafna, sar wahda mill-problemi prinċipali tal-finanzjament tar-riċerka mill-UE. Din il-kumplessità hija aggravata mid-differenzi, kultant kbar, bejn ir-regoli fl-Istati Membri individwali u l-kontributori nazzjonali tagħhom. Għalhekk, tinhtieg semplifikazzjoni radikali li tinkludi l-aċċettazzjoni tal-prattiki tal-kontabbiltà normali tal-Istati Membri.

### 3.3.6 It-taħlita tal-miżuri ta' finanzjament fl-FP7 u l-programmi suċċessuri għandhom iżommu bilanċ differenti bejn l-approċċ li jimxi minn isfel għal fuq u l-approċċ li jimxi minn fuq għal isfel fir-riċerka.

Korrett, jekk dan ifisser li l-approċċi li jimxu minn isfel għal fuq għandhom jinghataw piż akbar. Filwaqt li l-approċċi li jimxu minn fuq għal isfel jirriżultaw minn perspettiva strateġika tal-partijiet interessati ewlenin fuq il-baži tal-istat tal-għarfien preżenti, l-approċċi li jimxu minn isfel għal fuq jużaw il-potenżjal kreattiv tax-xjenzi u l-inġiniera li jkunu qed jahdmu direttament fuq dak li jrid jiġi investigat jew imtejjeb. Anke rigward kwistjonijiet soċjali prinċipali bħas-saħħa, il-klima u l-enerġija, jew rigward it-teknoloġiji ewlenin ta' appoġġ, għandha ssir enfasi akbar fuq il-proposti u l-idea li jaslu minn isfel għal fuq permezz tal-komunità tal-għarfien wiesa', pjuttost milli fuq id-direttivi li jkunu ġejjin minn fuq biss. "[I]l-politika tal-innovazzjoni [għandha tiġi mmirata] lejn innovazzjonijiet organizzattivi u dawk li jitmexxew mill-impjegati fil-post tax-xogħol<sup>(5)</sup>";

### 3.3.7 Għandu jitqies moratorju fuq strumenti godda.

Korrett, bħalma diġà ntqal f'numru ta' opinjonijiet tal-Kumitat li jindirizzaw il-problema tal-proliferazzjoni dejjem akbar ta' strumenti. Dan jirreferi direttament ukoll għall-punt 3.3.5. Jekk ma jitqisux suffiċjenti f'dan ir-rigward l-istqarrijiet ċari tar-Rapport tal-Grupp ta' Esperti<sup>(6)</sup>, l-istrumenti ta' appoġġ għandhom jiġu

eżaminati flimkien ma' firxa wiesgħa ta' utenti b'tali mod li jiġi stabbilit liema kienu ta' suċċess, sabiex imbagħad jiġu mnehhija jew ristretti dawk l-istrumenti inqas utli.

### 3.3.8 Għandhom jittiehdu passi oħra sabiex tiżdied il-parteciċipazzjoni tan-nisa fl-FP7 fis-snin li ġejjin.

Korrett: l-ewwel nett, dan jirrikjedi l-inkoraġġiment biex aktar nisa jistudjaw ix-xjenza u t-teknoloġija. Imbagħad, dan japplika wkoll għall-kwistjoni aktar ġenerali relatata mas-sess, jiġifieri l-kwistjoni tan-nisa f'pożizzjonijiet professjonali. Rigward il-karrieri fir-R&Ż, kwistjoni speċifika hija li jinghataw possibbiltajiet suffiċjenti għal karrieri doppji<sup>(7)</sup> li huma partikolarment importanti minhabba l-mobbiltà meħtieġa tar-riċerkaturi.

### 3.3.9 Li titwitta t-triq għal iktar parteciċipazzjoni minn Stati Membri li ma jkunux irrapprezentati biżżejjed, permezz ta' konnessjonijiet imtejba bejn il-Fondi Strutturali u l-FP.

Korrett: ara wkoll l-opinjoni tal-KESE dwar il-Green Paper. Il-KESE jappoġġja dak li jintqal fil-Green Paper tal-Kummissjoni<sup>(8)</sup> f'dan il-kuntest: "Fl-aħhar nett, eċċellenza ta' livell dinji jista' biss ikollha suċċess f'sistema li fiha r-riċerkaturi madwar l-UE kollha huma pprovduti bil-mezzi biex jiżviluppaw u jersqu lejn l-eċċellenza u eventwalment ikunu jistgħu jikkompetu biex jilhqqu l-quċċata. Dan jitlob li l-Istati Membri jsegwu aġendi ambizzjużi tal-immodernizzar għal baži ta' riċerka pubblika tagħhom u jsostnu wkoll il-finanzjament pubbliku. Il-finanzjament tal-UE, ukoll permezz tal-Fondi għall-politika ta' koeżjoni, għandhom jgħinu sabiex jinbena livell ta' eċċellenza fejn u kif xieraq."

### 3.3.10 Il-ftuħ tal-FP7 għal kooperazzjoni internazzjonali.

Korrett: il-Kumitat diġà esprima l-appoġġ tiegħu għal din l-azzjoni importanti<sup>(9)</sup>. Il-kooperazzjoni internazzjonali għandha impatt favorevoli fuq il-progress xjentifiku u tekniku kif ukoll fuq il-fehim bejn in-nazzjonijiet. Għandu jiġi rikonoxxut il-fatt li f'dan ir-rigward diġà nkiseb hafna. Madankollu, is-suċċess tal-kooperazzjoni internazzjonali jiddependi wkoll minn kemm iż-Żona Ewropea tar-Ricerka tkun attraenti u mill-prestazzjoni tal-universitajiet u l-istituti tar-riċerka Ewropej.

3.4 Il-Kumitat jilqa' b'sodisfazzjon l-opinjoni tal-Kummissjoni dwar ir-Rapport tal-Grupp ta' Esperti rigward il-Facilità ta' Finanzjament għall-Kondiviżjoni tar-Riskji (RSFF). Huwa jaqbel mal-evalwazzjoni pprezentata fir-rapport u huwa tal-fehma li l-RSFF hija strument finanzjarju utli hafna li jinkoraġġixxi l-innovazzjoni. F'dan ir-rigward, huwa jfakkar ukoll it-talbiet tiegħu dwar il-kapital ta' riskju, b'mod partikolari fil-kuntest tal-holqien tal-intrapriżi, pereżempju f'punt 4.8 tal-opinjoni tiegħu dwar "Unjoni tal-Innovazzjoni"<sup>(10)</sup>.

<sup>(3)</sup> CESE 524/2011 – Unjoni tal-Innovazzjoni.

<sup>(4)</sup> Pereżempju, ĠU C 48, 15.2.2011, p. 129-133.

<sup>(5)</sup> CESE 543/2011 – Postijiet tax-xogħol innovattivi, punt 2.6.

<sup>(6)</sup> Dwar dan ara r-Rapport tal-Grupp ta' Esperti mill-punt 4.3 'l quddiem.

<sup>(7)</sup> CESE 305/2004, b'mod partikolari punt 5.5.5.2, ĠU C 110, 30.4.2004, p. 3 (mhux disponibbli bil-Malti).

<sup>(8)</sup> COM(2011) 52 finali.

<sup>(9)</sup> ĠU C 306, 16.12.2009.

<sup>(10)</sup> ĠU C 132, 3.5.2011, p. 39 (Unjoni tal-Innovazzjoni).

#### 4. Kummenti speċifiċi

4.1 F'din is-sezzjoni tal-opinjoni l-Kumitat jixtieq jindirizza dawk l-aspetti li fil-fehma tiegħu ma ġewx ittrattati b'mod adegwat fil-komunikazzjoni tal-Kummissjoni jew li jehtieġu kumment dwar ir-Rapport tal-Grupp ta' Esperti.

#### 4.2 Teknoloġiji ewlenin ta' appoġġ

Il-Kummissjoni diġà ddedikat komunikazzjoni għall-importanza li pożizzjoni minn ta' quddiem fl-iżvilupp ta' teknoloġiji ewlenin ta' appoġġ għandha għall-kompetittività globali, u l-KESE hareġ opinjoni <sup>(11)</sup> li tirreferi għal din il-komunikazzjoni tal-Kummissjoni. L-iżvilupp u d-disponibbiltà tat-teknoloġiji ewlenin ta' appoġġ huma kundizzjoni vitali biex l-ekonomija Ewropea tiffaċċja l-kompetizzjoni globali u ssolvi l-kompiti li joholqu l-isfidi soċjali l-kbar. Madankollu, il-komunikazzjoni li qed tiġi diskussa hawnhekk ma tagħtix importanza suffiċjenti lil dan is-sugġett essenzjali. Għaldaqstant, il-Kumitat jirrakkomanda b'mod esplicitu li din il-kwistjoni tingħata vizibbiltà u piż akbar waqt il-preparamenti għall-FP8.

#### 4.3 Kunsill Ewropew għar-Riċerka

Fir-rakkomandazzjonijiet tar-Rapport tal-Grupp ta' Esperti u l-komunikazzjoni relatata tal-Kummissjoni ma jsirx biżżejjed riferiment għas-suċċess li diġà huwa evidenti tal-parti mill-programm "Ideat", li hi vvalutata u mmexxija mill-Kunsill Ewropew għar-Riċerka, u għall-istandard għoli tal-hidma li ssir f'dan ir-rigward. Għaldaqstant, il-Kumitat itenni r-rakkomandazzjoni tiegħu li għal din il-parti mill-programm jiġu allokat 20 % mill-baġit totali tal-FP8.

#### 4.4 Terminoloġija

Sabiex jiġu indirizzati l-isfidi l-kbar, ir-Rapport tal-Grupp ta' Esperti jirrakkomanda l-istruttura li ġejja għall-programm:

- Science for science (Xjenza għax-xjenza) – ir-riċerkaturi jistabbilixxu l-aġenda,
- Science for competitiveness (Xjenza għall-kompetittività) – l-industrija tistabbilixxu l-aġenda,
- Science for society (Xjenza għas-soċjetà) – l-atturi tas-soċjetà ċivili jistabbilixxu l-aġenda.

Il-KESE jidhirlu li dawn it-titoli ntgħażlu bir-reqqa u b'mod intelligenti, iżda jinsab imhasseb li jista' jkun li ma jirriflettux tajjeb biżżejjed ir-relazzjoni kumplessa bejn l-approċċ li jimxi minn isfel għal fuq u l-approċċ li jimxi minn fuq għal isfel, jew bejn ir-riċerka bażika u r-riċerka applikata. F'dan ir-rigward huwa jirreferi għall-opinjoni tiegħu INT/571, u f'dan il-punt jenfasizza biss li fil-fatt ma teżisti l-ebda "xjenza għax-xjenza" ("science for science"), iżda teżisti biss "xjenza għall-għarfien" ("science for knowledge"). It-tliet kategoriji msemmija fir-Rapport tal-Grupp ta' Esperti aktar jikkonċernaw il-kwistjoni ta' jekk l-għarfien il-ġdid li huwa mistenni bhala riżultat ta' kull riċerka partikolari jitqies awtomatikament rilevanti u utli għas-soluzzjoni tal-problemi, u jekk iva, sa liema punt.

4.4.1 Il-Kumitat jirreferi wkoll għal dak li qal fl-opinjoni tiegħu INT/545 dwar l-innovazzjonijiet li jzidu l-ammont ta' għarfien u dwar dawk rivoluzzjonarji. F'din l-opinjoni johroġ ċar li l-innovazzjonijiet rivoluzzjonarji li fethu t-triq ma ħarġux – jew rarament ħarġu – mill-industriji diġà eżistenti, iżda huma holqu industriji u setturi kompletament ġodda li ma kinux jeżistu qabel.

4.4.2 Għaldaqstant, il-Kumitat jirrakkomanda li din it-terminoloġija, minkejja li hija konċiżza u tiġbor l-essenzjali, terġa' tiġi kkunsidrata sabiex jiġi evitat kull riskju ta' diżgwid li jista' jwassal għal deċiżjonijiet hżiena u allokkazzjonijiet żbaljati tar-riżorsi.

Brussell, 4 ta' Mejju 2011.

*Il-President*  
tal-Kumitat Ekonomiku u Soċjali Ewropew  
Staffan NILSSON

<sup>(11)</sup> ĠU C 48, 15.2.2011, p. 112.